



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۲۰/۰۸/۱۸

حکیم روان

ناخوانو ته خطاب!

له بده مرغه جگړې د بې شمېره مادي زيانونو تر څنګ زموږ ټولني ته تباھ کونکې معنوي زيانونه اړولې دي . جگړې افغانان مهاجر کړل ، له خپلو کليو او ښارونو يې وشړل او په مورچل کې ناستو دښمنانو د هغوي له نا چارېو او اړتياؤ ناوره گټه پورته کړه . په ځانگړي توگه يې ځيني افغان روڼ اندي د خپلو دوزخي استخباراتو په بټۍ کې ذوب کړل او د هغوي د افغانيت ، انسانيت او وطن پالنې رگونه يې وسوځول او په داسې موهمو او نه ليدونکو زخرونو يې اسير کړل چې د وطن سره مينه ، رښتينولۍ ، په ځان باور ، عزت النفس ، انسانيت او افغانيت يې له ياده ووت .

زموږ گران هېواد افغانستان نږدې څلوېښت کاله د جگړې په جهنم کې سوځي . د دې جهنم اور د افغانانو په سرونو بليري او د دې اور ساتونکي په عمده ډول زموږ دوه «مسلمان» گاونډي هېوادونه پاکستان او ايران دي . خو په افغان « روشنفکرانو » يا په اصطلاح سياسيونو او « ليډرانو » کې داسې کسان شته ، چې په ډاگه په ډيره بې شرمۍ سره د افغانستان په وړاندي د پاکستان او ايران له ناپاکو نيتونو او کرغېړنو اعمالو دفاع کوي . په وروستيو کې د چور او غلو اتلانو او د خارجي استخباراتي شبکو اجنټانو د افغانستان د ايل کولو د پاره د افغان ولسمشر دوکتور اشرف غني پر ضد ، بې سارې گډ تبليغاتي کمپاين پيل کړې دي .

داسې کسان چې لاسونه يې تر څنگلو د افغانانو په وينو ککړ دي ، بيلي هيڅ ډول شرم او حياء د خلکو (د خپلو جناياتو د قربانيانو) په وړاندي دريري ، د خلکو د سترگو په وړاندي اوبنان په بده وهي او حياء نه کوي . دا ککړ او ناولی مختوري، افغان ولسمشر اشرف غني د سولې د پاره د هغه د ټولو څرگندو او انکار نه منونکو هڅو سره سره د سولې ضد بولي . دا په داسې حال کې ده چې د سولې ضد تور تر څنګ په سپين سترگۍ سره اشرف غني طالب او د طالب مدافع هم بولي . د دې تورمخو مخ او څنډ نه مالوميري . له يوې خوا ولسمشر غني د طالب ضد او له بلې خوا يې د طالب مدافع بولي . په داسې حال کې چې ولسمشر نه د چا ضد دی او نه د چا مدافع ! دوکتور غني د افغان ولسمشر په توگه يواځې يوه دنده لري ، چې ټوله پاملرنه يې هغې ته ده . هغه له جگړې او کړکېچه د هېواد ايستل، د افغانستان د ملي گټو تامين او د افغانستان روښانه راتلونکۍ . هغه څه چې دښمنان يې د ليدو څه چې د اوريدو توان هم نه لري .

ناخوانو! هېواد مو د پاکستان له خوا د نااعلام شوي جگړې سره مخامخ دی . که د هېواد په گټه د دې جگړې د گټلو د پاره د خپلو اتلو وسله والو ځواکونو ، حکومت او ولسمشر تر شا نه دريرئ ، نو پر هغه خو د دښمنانو په څېر مه بلوسيرئ !

د نړۍ ناخوانۍ ته گوره ! دا چې طالبانو په لسگونه زره افغانان وژلي دي ، پرېږده چې زرگونه ځان مرگي پلان کوونکي او بم خښونکي او وژونکي طالبان خلاص شي ، خو د فرانسې، استراليا ... د دوو درو عسکرو او نورو شل ، دېرش وژونکي بايد خلاص نه شي ! ولې دوه درې فرانسويان ، دوه درې نور انسانان وو او لسگونه زره بيگناه افغانان چې په خپل هېواد کې بې رحمانه وژل شوي، انسانان نه وو ؟؟؟؟؟ تاسو به وگورئ چې مزدور طالبان به دا ومني چې د امريکا — طالبانو د «مقتدي!!!» پرېکړې خلاف دې شل ديرش پردي وژونکي طالبان بندي وي ، خو د افغانانو وژونکي طالبان بايد يو هم بندي پاتې نه شي . طالبی «شريعت!!!» به دا فيصله جاري کړي .

د ولسمشر غني وړتياوي ، استعداد ، پوهه او د چارو د سمبال او اجرا، بې سارې ځواک د ځينو لويډلو ، تنگ نظرو، متعصبو او حسودو ملامتو سترگۍ رندوي . کله چې نړيوال د افغان ولسمشر وړتياوي او استعداد ستايي ، د ولسمشر د حسودو رقيبانو زامن مري . ډېر د افسوس ځای دی چې د سرلوري او تاريخي افغانستان په سپيڅلي لمنه داسې نا اهله زامن پايي .

ناخوانه مخالفين د نامنئ ملامتيا پر اشرف غني ور تاوانوي . د پاکستان او ايران د استخباراتو برېښي مداخلې ، د افغانستان پر ضد په جنگي عملياتو کې د هغو پټ او څرگند گډون نه يادوي . دوی د مزدورو طالبانو ورځني جنايتونه نه يادوي او د تنظيمي وسله والو زورواکو جنايات نه يادوي ، د څلوېښت کلني جگړې او نامنئ ملامتيا پر دوکتور

د پاڼو شمېره: له ۱ تر ۲

افغان جرمن آنلاين په درنښت تاسو همکارۍ ته رابولي. په دغه پټه له مور سره اړيکه ټينگه کړئ maqalat@afghan-german.de

يادونه: دليکنې د ليکنيزې بڼې پازوالي د ليکوال په غاړه ده ، هيله من يو خپله ليکنه له رايلرو مخکې په څير و لولئ

غنی ور آچوي . دا حُکله چې ولسمشر غنی د دې جنایاتو د ارتکاب زمینی له منځه وړي او د دوی کنډولي د خاورو ډکيري .

دوی د بیکاری ملامتی هم پر ولسمشر اشرف غنی ور آچوي . په داسې حال کې چې د اعلیحضرتانو په طلايي دوران کې هم زمونږ خوانان د ایران او عربو په دشتو کې د کار د پیداکولو په هڅو کې جل وهل او څلوپښت کلني جگړې خو چې ټولو موجودو هستیو ته اور ور واچاوه ، د بیکاری کچه نوره هم لوړه کړه . بیکاری خو له پنځو کالو را هیسي نه ده پیداشوي چې له امله یې ولسمشر غنی باید تر غاړې ونیسو .

چورگرو ، مفسدینو او د پاکستان او ایران اجنټانو ته مشوره داده چې تاسو خلکو ته برېښد او پوره سپک شوی یاست ، په نورو ناکردو، ناخوانیو او جنایاتو د خپل مظلوم ولس په نزد ځانونه مه سپکوی ! د وطن او خلکو له گریوانه مو خپل ککر لاسونه لند کړئ !

نا خبره فسبوکیانو ته مشوره داده چې له سپکو سپورو د مخه تاریخی واقعیتونو ته توجه وکړي او خپلې ریښې په خپلو لاسو ونه وهئ !

وطن پالونکو ته دا غبر دی چې هېواد مو د خپل برخلیک ټاکنکی شیبې تېروي ، د خپل ولس د بیداری او یووالی په برخه کې خپل ملی او وطني رسالت یوه شیبه مه هیروئ او هر څومره ژر چې کیري په خپلمنځي پوهاوي سره د خپلو اتلو وسله والو ځواکونو ، حکومت او ولسمشر تر شا د هندوکش په څپر ځواکمن صف وتړئ !
ژوندی دی وي افغانستان او د هغه مدبر ولسمشر دوکتور اشرف غنی !